



# ජාතික විගණන කාර්යාලය

தேசிய கணக்காய்வு அலுவலகம்  
NATIONAL AUDIT OFFICE



මගේ අංකය  
எனது இல.  
My No.

එම්එස්/සී/එස්පීඑම්සී/1/22/28

ඔබේ අංකය  
உமது இல.  
Your No.

දිනය  
திகதி  
Date

2023 ජූලි 11 දින



Dom-A / IA  
*[Handwritten signature]*

සහාපති

රාජ්‍ය ඖෂධ නිෂ්පාදන සංස්ථාව

රාජ්‍ය ඖෂධ නිෂ්පාදන සංස්ථාවේ 2022 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන සහ වෙනත් තෛතික හා නියාමන අවශ්‍යතා පිළිබඳව 2018 අංක 19 දරන ජාතික විගණන පනතේ 12 වන වගන්තිය ප්‍රකාරව විගණකාධිපති වාර්තාව

යටෝක්ත වාර්තාව මේ සමඟ එවා ඇත.

*[Handwritten signature]*

ඩබ්ලිව්.පී.සී.වික්‍රමරත්න

විගණකාධිපති

- පිටපත: 1. ලේකම්, සෞඛ්‍ය අමාත්‍යාංශය
2. ලේකම්, මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යාංශය





# ජාතික විගණන කාර්යාලය

## தேசிய கணக்காய்வு அலுவலகம்

### NATIONAL AUDIT OFFICE



මගේ අංකය  
எனது இல.  
My No.

එම්එස්/සී/එස්පීඑම්සී/1/22/28

ඔබේ අංකය  
உமது இல.  
Your No.

දිනය  
திகதி  
Date

2023 ජූලි 11 දින

සභාපති

රාජ්‍ය ඖෂධ නිෂ්පාදන සංස්ථාව

රාජ්‍ය ඖෂධ නිෂ්පාදන සංස්ථාවේ 2022 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන සහ වෙනත් නෛතික හා නියාමන අවශ්‍යතා පිළිබඳව 2018 අංක 19 දරන ජාතික විගණන පනතේ 12 වන වගන්තිය ප්‍රකාරව විගණකාධිපති වාර්තාව

### 1. මූල්‍ය ප්‍රකාශන

#### 1.1 මතය

රාජ්‍ය ඖෂධ නිෂ්පාදන සංස්ථාවේ 2022 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ විස්තීර්ණ ආදායම් ප්‍රකාශනය, හිමිකම් වෙනස්වීමේ ප්‍රකාශනය, එදිනෙන් අවසන් වර්ෂය සඳහා මුදල් ප්‍රවාහ ප්‍රකාශනය සහ මූල්‍ය ප්‍රකාශනවලට අදාළ සටහන්, සාරාංශගත වැදගත් ගිණුම්කරණ ප්‍රතිපත්තිවලින් සමන්විත 2022 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාව සමඟ සංයෝජිතව කියවිය යුතු 2018 අංක 19 දරන ජාතික විගණන පනතේ සහ 1971 අංක 38 දරන මුදල් පනතේ විධිවිධාන ප්‍රකාර මාගේ විධානය යටතේ විගණනය කරන ලදී. ආණ්ඩුක්‍රම ව්‍යවස්ථාවේ 154 (6) ව්‍යවස්ථාව ප්‍රකාරව මාගේ වාර්තාව යථා කාලයේදී පාර්ලිමේන්තුවේ සභාගත කරනු ලැබේ.

සංස්ථාවේ මූල්‍ය ප්‍රකාශන තුළින් 2022 දෙසැම්බර් 31 දිනට මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරිත්වය හා මුදල් ප්‍රවාහ ශ්‍රී ලංකා ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

#### 1.2 මතය සඳහා පදනම

ශ්‍රී ලංකා විගණන ප්‍රමිතීන්ට (ශ්‍රී.ලං.වි.ප්‍ර) අනුකූලව මා විගණනය සිදු කරන ලදී. මෙම විගණන ප්‍රමිති යටතේ වූ මාගේ වගකීම, මෙම වාර්තාවේ මූල්‍ය ප්‍රකාශන විගණනය සම්බන්ධයෙන් විගණකගේ වගකීම යන කොටසේ තවදුරටත් විස්තර කර ඇත. මාගේ මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

#### 1.3 සංස්ථාවේ 2022 වාර්ෂික වාර්තාවේ ඇතුළත් අනෙකුත් තොරතුරු

මෙම විගණන වාර්තාවේ දිනට පසුව මට ලබාදීමට බලාපොරොත්තු වන සංස්ථාවේ 2022 වාර්ෂික වාර්තාවේ ඇතුළත් කර ඇති නමුත් මූල්‍ය ප්‍රකාශන සහ ඒ පිළිබඳව වූ මාගේ විගණන වාර්තාවේ ඇතුළත් නොවන තොරතුරු, අනෙකුත් තොරතුරු යන්නෙන් අදහස් වේ. මෙම අනෙකුත් තොරතුරු සඳහා කළමනාකරණය වගකිව යුතුය.





මූල්‍ය ප්‍රකාශන සම්බන්ධයෙන් වූ මගේ මතයෙන් අනෙකුත් තොරතුරු ආවරණය නොකරන අතර මම ඒ පිළිබඳ කිසිදු ආකාරයක සහතිකවීමක් හෝ මතයක් ප්‍රකාශ නොකරමි.

මූල්‍ය ප්‍රකාශන පිළිබඳ මගේ විගණනයට අදාළව, මගේ වගකීම වන්නේ ඉහත හඳුනාගත් අනෙකුත් තොරතුරු ලබා ගත හැකි වූ විට කියවීම සහ එසේ කිරීමේදී අනෙකුත් තොරතුරු මූල්‍ය ප්‍රකාශන සමඟ හෝ විගණනයේදී හෝ වෙනත් ආකාරයකින් ලබාගත් මගේ දැනුම අනුව ප්‍රමාණාත්මක වශයෙන් නොගැලපෙනවාද යන්න සලකා බැලීමයි.

සංස්ථාවේ 2022 වාර්ෂික වාර්තාව කියවන විට, එහි ප්‍රමාණාත්මක වරදවා දැක්වීම් ඇති බව මම නිගමනය කළහොත්, නිවැරදි කිරීම සඳහා පාලනය කරන පාර්ශවයන් වෙත එම කරුණු සන්නිවේදනය කළ යුතුය. තව දුරටත් නිවැරදි නොකළ වරදවා දැක්වීම් තිබේ නම්, ඒවා ආණ්ඩුක්‍රම ව්‍යවස්ථාවේ 154(6) ව්‍යවස්ථාව ප්‍රකාරව මා විසින් යථා කාලයේදී පාර්ලිමේන්තුවේ සභාගත කරනු ලබන වාර්තාවට ඇතුළත් කරනු ඇත.

**1.4 මූල්‍ය ප්‍රකාශන පිළිබඳ කළමනාකරණයේ සහ පාලනය කරන පාර්ශවයන්ගේ වගකීම්**

මෙම මූල්‍ය ප්‍රකාශන ශ්‍රී ලංකා ගිණුම්කරණ ප්‍රමිති වලට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශයන්ගෙන් තොරව මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍ය වන අභ්‍යන්තර පාලනයන් තීරණය කිරීම කළමනාකරණයේ වගකීම වේ.

මූල්‍ය ප්‍රකාශන පිළියෙල කිරීමේදී, සංස්ථාව අඛණ්ඩව පවත්වාගෙන යාමේ හැකියාව තීරණය කිරීම කළමනාකරණයේ වගකීමක් වන අතර, කළමනාකාරිත්වය සංස්ථාව ඇවර කිරීමට අදහස් කරන්නේ නම් හෝ වෙනත් විකල්පයක් නොමැති විටදී මෙහෙයුම් නැවැත්වීමට කටයුතු කරන්නේ නම් හැර අඛණ්ඩ පැවැත්මේ පදනම මත ගිණුම් තැබීම හා සංස්ථාවේ අඛණ්ඩ පැවැත්මට අදාළ කරුණු අනාවරණය කිරීමද කළමනාකරණයේ වගකීමකි.

සංස්ථාවේ මූල්‍ය වාර්තාකරණ ක්‍රියාවලිය සම්බන්ධව පරීක්ෂා කිරීමේ වගකීම, පාලනය කරන පාර්ශවයන් විසින් දරනු ලබයි.

2018 අංක 19 දරන ජාතික විගණන පනතේ 16 (1) උප වගන්තිය ප්‍රකාරව, සංස්ථාවේ වාර්ෂික සහ කාලීන මූල්‍ය ප්‍රකාශන පිළියෙල කිරීමට හැකිවන පරිදි ස්වකීය ආදායම්, වියදම්, වත්කම් හා බැරකම් පිළිබඳ නිසි පරිදි පොත්පත් හා වාර්තා පවත්වාගෙන යා යුතුය.

**1.5 මූල්‍ය ප්‍රකාශන විගණනය සම්බන්ධයෙන් විගණකගේ වගකීම**

සමස්තයක් ලෙස මූල්‍ය ප්‍රකාශන, වංචා සහ වැරදි නිසා ඇතිවන ප්‍රමාණාත්මක සාවද්‍ය ප්‍රකාශනයන්ගෙන් තොර බවට සාධාරණ තහවුරුවක් ලබාදීම සහ මාගේ මතය ඇතුළත් විගණන වාර්තාව නිකුත් කිරීම මාගේ අරමුණ වේ. සාධාරණ සහතිකවීම උසස් මට්ටමේ සහතිකවීමක් වන නමුත්, ශ්‍රී ලංකා විගණන ප්‍රමිති ප්‍රකාරව විගණනය සිදු කිරීමේදී එය සෑමවිටම ප්‍රමාණාත්මක සාවද්‍ය ප්‍රකාශනයන් අනාවරණය කරගන්නා බවට වන තහවුරු කිරීමක් නොවනු ඇත. වංචා සහ වැරදි තනි හෝ සාමූහික ලෙස බලපෑම නිසා ප්‍රමාණාත්මක සාවද්‍ය ප්‍රකාශනයන් ඇතිවිය හැකි අතර, එහි ප්‍රමාණාත්මකභාවය මෙම මූල්‍ය ප්‍රකාශන පදනම් කරගනිමින් පරිශීලකයන් විසින් ගනු ලබන ආර්ථික තීරණ කෙරෙහි වන බලපෑම මත රඳා පවතී.



ශ්‍රී ලංකා විගණන ප්‍රමිති ප්‍රකාරව විගණනයේ කොටසක් ලෙස මා විසින් විගණනයේදී වෘත්තීය විනිශ්චය සහ වෘත්තීය සැකමුසුබවින් යුතුව ක්‍රියාකරන ලදී. මා විසින් තවදුරටත්,

- ප්‍රකාශ කරන ලද විගණන මතයට පදනමක් සපයා ගැනීමේදී වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන් ඇතිවීමේ අවදානම් හඳුනාගැනීම හා තක්සේරු කිරීම සඳහා අවස්ථාවෝචිතව උචිත විගණන පරිපාටි සැලසුම් කර ක්‍රියාත්මක කරන ලදී. වරදවා දැක්වීම හේතුවෙන් සිදුවන ප්‍රමාණාත්මක සාවද්‍ය ප්‍රකාශනයන්ගෙන් සිදුවන බලපෑමට වඩා වංචාවකින් සිදුවන්නා වූ බලපෑම ප්‍රබල වන්නේ ඒවා දුස්සන්ධානයෙන්, ව්‍යාජ ලේඛන සැකසීමෙන්, වේතනාන්විත මගහැරීමෙන්, වරදවා දැක්වීමෙන් හෝ අභ්‍යන්තර පාලනයන් මගහැරීමෙන් වැනි හේතු නිසා වන බැවිනි.
- අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමේ අදහසින් නොවුවද, අවස්ථාවෝචිතව උචිත විගණන පරිපාටි සැලසුම් කිරීම පිණිස අභ්‍යන්තර පාලනය පිළිබඳව අවබෝධයක් ලබාගන්නා ලදී.
- භාවිතා කරන ලද ගිණුම්කරණ ප්‍රතිපත්තිවල උචිතභාවය, ගිණුම්කරණ ඇස්තමේන්තුවල සාධාරණත්වය සහ කළමනාකරණය විසින් කරන ලද සම්බන්ධිත හෙළිදරව්කිරීම් අගයන ලදී.
- සිද්ධීන් හෝ තත්ත්වයන් හේතුවෙන් සංස්ථාවේ අඛණ්ඩ පැවැත්ම පිළිබඳ ප්‍රමාණාත්මක අවිනිශ්චිතතාවයක් තිබේද යන්න සම්බන්ධයෙන් ලබාගත් විගණන සාක්ෂි මත පදනම්ව ගිණුම්කරණය සඳහා ආයතනයේ අඛණ්ඩ පැවැත්ම පිළිබඳ පදනම යොදා ගැනීමේ අදාලත්වය තීරණය කරන ලදී. ප්‍රමාණවත් අවිනිශ්චිතතාවයක් ඇති බවට මා නිගමනය කරන්නේ නම් මූල්‍ය ප්‍රකාශනවල ඒ සම්බන්ධයෙන් වූ හෙළිදරව්කිරීම් වලට මාගේ විගණන වාර්තාවේ අවධානය යොමු කළ යුතු අතර, එම හෙළිදරව්කිරීම් ප්‍රමාණවත් නොවන්නේ නම් මාගේ මතය විකරණය කළ යුතුය. කෙසේ වුවද, අනාගත සිද්ධීන් හෝ තත්ත්වයන් මත අඛණ්ඩ පැවැත්ම අවසන් වීමට හැකිය.
- මූල්‍ය ප්‍රකාශනවල ව්‍යුහය හා අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණව ඇතුළත්වී ඇති බව සහ හෙළිදරව් කිරීම් ඇතුළත් මූල්‍ය ප්‍රකාශනවල සමස්ථ ඉදිරිපත් කිරීම අගයන ලදී.

මාගේ විගණනය තුළදී හඳුනාගත් වැදගත් විගණන සොයාගැනීම්, ප්‍රධාන අභ්‍යන්තර පාලන දුර්වලතා හා අනෙකුත් කරුණු පිළිබඳව පාලනය කරනු ලබන පාර්ශවයන් දැනුවත් කරමි.

**2. වෙනත් තෛතික හා නියාමන අවශ්‍යතා පිළිබඳ වාර්තාව**

2.1 2018 අංක 19 දරන ජාතික විගණන පනතේ පහත සඳහන් අවශ්‍යතාවයන් සම්බන්ධයෙන් විශේෂ ප්‍රතිපාදන ඇතුළත් වේ.

2.1.1 2018 අංක 19 දරන ජාතික විගණන පනතේ 12 (අ) වගන්තියේ සඳහන් අවශ්‍යතාවන් අනුව, විගණනය සඳහා අවශ්‍ය සියලු තොරතුරු සහ පැහැදිලි කිරීම් මා විසින් ලබාගන්නා ලද අතර, මාගේ පරීක්ෂණයෙන් පෙනී යන ආකාරයට නිසි මූල්‍ය වාර්තා සංස්ථාව පවත්වාගෙන ගොස් තිබුණි.



- 2.1.2 2018 අංක 19 දරන ජාතික විගණන පනතේ 6 (1) (ඇ) (iii) වගන්තියේ සඳහන් අවශ්‍යතාවය අනුව සංස්ථාවේ මූල්‍ය ප්‍රකාශන ඉකුත් වර්ෂය සමඟ අනුරූප වේ.
- 2.1.3 2018 අංක 19 දරන ජාතික විගණන පනතේ 6 (i) (ඇ) (iv) වගන්තියේ සඳහන් අවශ්‍යතාවය අනුව ඉකුත් වර්ෂයේදී මා විසින් සිදුකරන ලද නිර්දේශයන් ඉදිරිපත් කරන ලද මූල්‍ය ප්‍රකාශනවල ඇතුළත්ව ඇත.
- 2.2 අනුගමනය කරන ලද ක්‍රියාමාර්ග සහ ලබා ගන්නා ලද සාක්ෂි මත හා ප්‍රමාණාත්මක කරුණුවලට සීමා කිරීම තුළ, පහත සඳහන් ප්‍රකාශ කිරීමට තරම් කිසිවක් මාගේ අවධානයට ලක් නොවීය.
- 2.2.1 2018 අංක 19 දරන ජාතික විගණන පනතේ 12 (ඇ) වගන්තියේ සඳහන් අවශ්‍යතාවය අනුව සංස්ථාවේ පාලක මණ්ඩලයේ යම් සාමාජිකයෙකුට සංස්ථාව සම්බන්ධවී යම් ගිවිසුමක් සම්බන්ධයෙන් සෘජුව හෝ අන්‍යාකාරයකින් සාමාන්‍ය ව්‍යාපාරික තත්වයෙන් බැහැරව සම්බන්ධයක් ඇති බව.
- 2.2.2 2018 අංක 19 දරන ජාතික විගණන පනතේ 12 (ඊ) වගන්තියේ සඳහන් අවශ්‍යතාවය අනුව පහත සඳහන් නිරීක්ෂණ හැර යම් අදාළ ලිඛිත නීතියකට හෝ සංස්ථාවේ පාලක මණ්ඩලය විසින් නිකුත් කරන ලද වෙනත් පොදු හෝ විශේෂ විධානවලට අනුකූල නොවන ලෙස ක්‍රියා කර ඇති බව.

නීති රීති විධානයට යොමුව  
-----

නිරීක්ෂණ  
-----

- |   |  |
|---|--|
| <p>(අ) 1983 අංක 12 දරන පාරිතෝෂික පනතේ 6 (2) (අ) වගන්තිය</p>                         | <p>සේවකයා සම්පූර්ණ වශයෙන් සේවය කරන ලද එක් එක් වර්ෂය සඳහා මාස භාගයක වැටුප හෝ වෙනත් මත පදනම්ව සේවක පාරිතෝෂික වෙන් කිරීම් සිදු කළ යුතු වුවද, ඒ වෙනුවට සේවකයාගේ සම්පූර්ණ මාසයක වැටුප පදනම් කර ගෙන සේවක පාරිතෝෂික වෙන් කිරීම් සිදු කර තිබුණි. ඒ හේතුවෙන් සමාලෝචිත වර්ෂයේදී විශ්‍රාම ගොස් තිබුණු නිලධාරීන් 05 දෙනෙකු වෙත පාරිතෝෂික දීමනා ලෙස රු.2,050,793 ක් වැඩියෙන් ගෙවා තිබුණි.</p> |
| <p>(ආ) 1997 පෙබරවාරි 03 දිනැති අංක 6/97 දරන රාජ්‍ය පරිපාලන චක්‍රලේඛයේ 2 වන ඡේදය</p> | <p>වැඩ බැලීමේ කාලය මාස 3 ක උපරිමයකට යටත් විය යුතු වුවද, නියෝජ්‍ය සාමාන්‍යාධිකාරී වට්ටෝරු හා පර්යේෂණ තනතුර සඳහා අඛණ්ඩව වර්ෂ 05 කට අධික කාලයක් වැඩ බැලීමේ පදනම මත නිලධාරියෙකු බඳවා ගෙන තිබුණි.</p>   |



- (ඇ) 2008 දෙසැම්බර් 31 දිනැති අංක 30/2008 දරන රාජ්‍ය පරිපාලන චක්‍රලේඛය එක් නිලධාරියෙකුට ගෙවිය හැකි උපරිම ආපදා ණය මුදල රු.250,000 කට සීමා කළ යුතු වුවද, සමාලෝචිත වර්ෂයේදී නිලධාරීන් 49 දෙනෙකු වෙත එම සීමාව ඉක්මවා රු.4,677,100 ක් ගෙවා තිබුණි.
- (ඈ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහයෙහි මුදල් රෙගුලාසි 388 තැපැලෙන් යවනු ලබන සියළුම චෙක්පත් පිළිබඳ විස්තර අඩංගු ලේඛණයක් පවත්වාගෙන යා යුතු වුවත්, ඒ අනුව කටයුතු කර නොතිබුණි.
- (ඉ) 2022 දෙසැම්බර් 21 දිනැති අංක පීර්ඩ් 09/2022 දරන රාජ්‍ය ව්‍යාපාර චක්‍රලේඛය වාර්ෂිකව රු.20,000 ක ප්‍රසාද දීමනාවක් පමණක් ගෙවිය හැකි වුවද, අනුමත සීමාව ඉක්මවා රු.3,130,193 ක ප්‍රසාද දීමනාවක්ද ගෙවා තිබුණි.
- (ඊ) 2009 මාර්තු 09 දිනැති අංක ඩීඑම්එස්/ඊ4/10/4/090/2 දරන සෞඛ්‍ය, පෝෂණ හා දේශීය වෛද්‍ය අමාත්‍යාංශයේ ලේකම් ඇමතු කළමනාකරණ සේවා දෙපාර්තමේන්තු ලිපිය
- (i) 03 ඡේදය
- (i) පැමිණීමේ දිරි දීමනා ලෙස මසකට එක් සේවකයෙකුට රු.2,000 ක් පමණක් ගෙවීමට අනුමැතිය ලැබී තිබුණද එය රු.3,500 ක් දක්වා වැඩි කර ගෙවා තිබුණි.
- (ii) පැමිණීමේ දිරිදීමනා ගෙවන්නේ නම් වර්ෂය අවසානයේ ඉතිරි නිවාඩු සඳහා මුදල් ගෙවිය නොහැකි වුවද, පැමිණීමේ දිරිදීමනාව ගෙවා තිබුණු සේවකයින් සඳහා සමාලෝචිත වර්ෂය අවසානයේ ඉතිරි නිවාඩු වෙනුවෙන් ද රු.11,960,822 ක් ගෙවා තිබුණි.
- (ii) 04 ඡේදය
- අවුරුදු හා නත්තල් වෙනුවෙන් වර්ෂයකට එක් අයෙකුට එක් වතාවක් පමණක් රු.6,000 ක තෑගි වවුචර් ලබාදිය හැකි වුවද, සමාලෝචිත වර්ෂය තුළදී ස්ථීර සේවකයන්ට රු.25,000 ක් බැගින් හා පුහුණු සේවකයන්ට රු.12,500 ක් බැගින් වූ මුළු පිරිවැය රු.7,392,062 ක් වූ තෑගි වවුචර්, ඊට අමතරව පාසල් පොත් හා උපකරණ මිලදී ගැනීමට ස්ථීර සේවකයෙකුට රු.12,500 ක් බැගින් හා අනෙකුත් සේවකයන්ට රු.6,250 ක් බැගින් මුළු පිරිවැය රු.5,087,500 ක් වූ තෑගි වවුචර්ද ලබාදී තිබුණි.





(iii) 06 ඡේදය

යම් සේවකයෙකුට නියමිත සේවා මුර සියල්ලටම පැමිණියහොත් පමණක් රු.1,000 ක මාසික දීමනාවක් ගෙවිය හැකි වුවද, සහභාගී වූ එක් එක් සේවාමුරයක් වෙනුවෙන් විධායක, පුහුණු වන විධායක හා විධායක නොවන සේවකයන්ට පිළිවෙලින් රු.400 ක්, රු.300 ක් හා රු.200 ක් බැගින් වන පරිදි සමාලෝචිත වර්ෂය තුළදී රු.6,399,800 ක් සේවාමුර දීමනාව වශයෙන් ගෙවා තිබුණු අතර, වැඩිපුර ගෙවා තිබුණු සේවාමුර දීමනා රු.3,326,800 ක් විය.

(උ) 2015 ජුනි 04 දිනැති අංක BP/30/15 හා 2022 සැප්තැම්බර් 22 දිනැති අංක BP/62/22 දරන අධ්‍යක්ෂක මණ්ඩල තීරණ සංස්ථාවේ සේවකයන් සඳහා ගෙවනු ලබන පා පැදි ණය 2015 ජුනි 04 දින සිට රු.3,000 සිට රු.75,000ක් දක්වා වැඩිකර තිබුණු නමුත් ඒ සඳහා ලබා ගත යුතු භාණ්ඩාගාර අනුමැතිය මේ දක්වාම ලබාගෙන නොතිබුණි.

(ඌ) 2022 අප්‍රේල් 26 දිනැති 03/2022 දරන ජාතික අයවැය වක්‍රලේඛයේ 03 (x) රජයේ නිලධාරීන්ගේ අත්තිකාරම් ගිණුම් යටතේ මාණ්ඩලික නිලධාරීන් වෙත ලබාදෙනු ලබන ණය පහසුකම් 2022 දෙසැම්බර් 31 වන දින තෙක් අත්හිටුවිය යුතු බව දන්වා තිබුන ද, ඉන් බැහැරව මාණ්ඩලික නිලධාරීන් 11 දෙනෙකු වෙත රු.3,980,625 ක ආපදා ණය ගෙවා තිබුණි.

2.2.3 2018 අංක 19 දරන ජාතික විගණන පනතේ 12 (උ) වගන්තියේ සඳහන් අවශ්‍යතාවය අනුව සංස්ථාවේ බලතල, කර්තව්‍ය, සහ කාර්යයන්ට අනුකූල නොවන ලෙස කටයුතු කර ඇති බව.

2.2.4 2018 අංක 19 දරන ජාතික විගණන පනතේ 12 (ඌ) වගන්තියේ සඳහන් අවශ්‍යතාවය අනුව පහත සඳහන් නිරීක්ෂණ හැර සංස්ථාවේ සම්පත් සකසුරුවම් ලෙස, කාර්යක්ෂම ලෙස සහ ඵලදායී ලෙස කාලසීමාවන් තුළ අදාළ නීතිරීති වලට අනුකූලව ප්‍රසම්පාදනය කර භාවිතා කර නොමැති බව.

(අ) සමාලෝචිත වර්ෂය තුළදී රු.492,452,048 ක් වැයකර ඖෂධ අමුද්‍රව්‍ය මිලදී ගැනීමේ අවස්ථා 06 කදී, රජයේ ප්‍රසම්පාදන මාර්ගෝපදේශ සංග්‍රහයේ 4.2.1 හා 4.2.3 ප්‍රකාරව ප්‍රසම්පාදන අස්ථිත්වය විසින් ප්‍රසම්පාදන සැලැස්මක් සහ ප්‍රසම්පාදන කාල සටහනක් පිළියෙල කර නොතිබුණු අතර, පොදු කොන්ත්‍රාත් පනත යටතේ කොන්ත්‍රාත්තුව ලියාපදිංචි කිරීමේ සහතිකය සැපයුම්කරු වෙතින් ලබා ගෙන නොතිබුණි.

(ආ) 2020 වසරේ කොවිඩ් 19 වසංගතය ඉතා උග්‍රව පැතිරී ගිය කාලසීමාව තුළ වෛද්‍ය සැපයුම් අංශයේ උපදෙස් පරිදි ප්‍රසම්පාදනය කර තිබූ රු.6,698,610 ක් වූ Chloroquine Phosphate BP අමුද්‍රව්‍ය අයිතමයෙන් ඒකක 600 ක ජීව කාලය, ඖෂධ අමුද්‍රව්‍ය ගබඩාවට ලැබුණු දින සිට වසර 02 කට වඩා ඉක්මවා තිබුණි. 2025 මාර්තු 31 දින වන විට මෙම අමුද්‍රව්‍ය තොග කල් ඉකුත් වීමට නියමිතව ඇති අතර විගණන දිනය වන විට ද මෙම ඖෂධ තොගය සඳහා ප්‍රති අපනයන කටයුතු සිදුකරගැනීමට නොහැකි වී තිබුණි.

(ඇ) වෛද්‍ය සැපයුම් අංශයෙන් ලද Cloxacillin Sodium BP 250mg ඇණවුමක් වෙනුවෙන් මිලදී ගනු ලැබූ රු 1,261,032ක් වටිනාකමැති DHS මුද්‍රාව සහිත හිස් කරල් තොගයක් (E/H Gelatin caps No 1 Brigh Orange/Black) වෛද්‍ය සැපයුම් අංශය විසින් පෙර දැනුම් දීමකින් තොරව ඇණවුම අත්හිටුවීම හේතුවෙන් එම තොගය සෙමින් වලනය වෙමින් තිබූ අතර, විගණන දිනය වනවිට ද මෙම තොගය කල් ඉකුත්වී තිබුණි.

**2.3 වෙනත් කරුණු**

(අ) 2022 වර්ෂය සඳහා පිළියෙල කර තිබුණු ක්‍රියාකාරී සැලැස්මේ ඇතුළත් ක්‍රියාකාරකම් ඉටුකර ගැනීමේ ප්‍රගතිය සම්බන්ධයෙන් පහත සඳහන් නිරීක්ෂණයන් කරනු ලැබේ.

- (i) පිළියෙල කර තිබුණු ක්‍රියාකාරී සැලැස්ම සඳහා අධ්‍යක්ෂක මණ්ඩල අනුමැතිය ලබා ගැනීමට කටයුතු කර නොතිබුණි.
- (ii) ක්‍රියාකාරී සැලැස්ම සහ අදාළ වර්ෂය සඳහා වන වාර්ෂික අයවැය සමඟ මූල්‍ය පුරෝකථනය ඇතුළත් 2022-2026 කාලසීමාව සඳහා වන උපායමාර්ග සැලැස්ම (Corporate Plan) රේඛීය අමාත්‍යාංශයේ ලේකම්වරයා විසින් රාජ්‍ය ව්‍යවසාය අධ්‍යක්ෂ ජනරාල් දෙපාර්තමේන්තුව වෙත ඉදිරිපත් කර තිබුණද, 2022 සිට 2026 දක්වා කාලසීමාව සඳහා වන උපායමාර්ග සැලැස්ම 2023 මැයි 04 දින වන විටද රාජ්‍ය ව්‍යවසාය අධ්‍යක්ෂ වෙතින් අනුමත වී නොතිබුණි. උපායමාර්ග සැලසුම් අනුව කාලච්ඡේදයන් තුළ ඉටුකරගතයුතු ක්‍රියාකාරකම් ක්‍රියාකාරී සැලැස්ම (Action Plan) තුළින් නිරූපණය වන බැවින්, උපායමාර්ග සැලැස්ම අනුමත නොවීම හේතුවෙන් කාලච්ඡේදයේ ක්‍රියාකාරකම් වල කාර්යසාධනය ඇගයීමට නොහැකිවී තිබුණි.

(ආ) සමාලෝචිත වර්ෂයේ නිෂ්පාදන කාර්යක්ෂමතාවය සහ ඵලදායීතාවය සම්බන්ධයෙන් පහත සඳහන් නිරීක්ෂණයන් කරනු ලැබේ.

- (i) අලෙවි සැලැස්මට හා මාසික නිෂ්පාදන සැලැස්මට අනුව හඳුනාගෙන තිබුණු මුළු නිෂ්පාදන අවශ්‍යතාවය අතර ඖෂධ වර්ග 71 ක ඒකක මිලියන 777.576 ක වෙනසක් පැවතුණි.





- (ii) 2022 වර්ෂය සඳහා සංස්ථාවේ අලෙවි අංශය විසින් ලබා දුන් අලෙවි සැලැස්මෙහි ඇතුළත් ඖෂධ වර්ග 29 ක මුළු අවශ්‍යතාවය ඒකක මිලියන 2,545.180 ක් වූ නමුත් එම ඖෂධ 29 න් සමාලෝචිත වර්ෂය තුළ සත්‍ය නිෂ්පාදනය ඒකක මිලියන 1,408.081 ක් පමණක් වූ බැවින් නිෂ්පාදන අවශ්‍යතාවය සහ සත්‍ය නිෂ්පාදනය අතර ඒකක මිලියන 1,137.099 ක ඌනතාවයක් දක්නට ලැබුණි.
  - (iii) 2018 වර්ෂයේ සිට 2022 වර්ෂය අතර කාලය තුළ සමස්ථ අලෙවි ආදායම එක් එක් වර්ෂ වලදී බද්ධ ව්‍යාපාර නිෂ්පාදන වලින් සංස්ථාවේ අලෙවිය සඳහා දක්වන දායකත්වය ඉහළ ගොස් ඇති අතර, සංස්ථාවේ නිෂ්පාදන වලින් සංස්ථාවේ අලෙවිය සඳහා දක්වන දායකත්වය පහළ ගොස් තිබුණි. 2022 වර්ෂය සැලකීමේදී බද්ධ ව්‍යාපාර වලින් සමස්ථ ආදායමට වූ දායකත්වය සියයට 52.34 ක් සංස්ථාවේ නිෂ්පාදිත වලින් සමස්ථ ආදායමට වූ දායකත්වය සියයට 47.66 ක් වී තිබුණි.
  - (iv) සංස්ථාව විසින් නිෂ්පාදනය කර තිබුණු ඖෂධ වර්ග 15 ක් නිෂ්පාදන පිරිවැයට වඩා අඩුවෙන් මිල නියම කර තිබුණු අතර සමාලෝචිත වර්ෂය තුළදී එම ඖෂධ ඒවායේ නිෂ්පාදන පිරිවැයට වඩා අඩුවෙන් අලෙවි කිරීම තුළින් රු.230,054,679 ක අලාභයක් සංස්ථාවට දැරීමට සිදුවී තිබුණි.
  - (v) සංස්ථාව විසින් නිෂ්පාදනය කරනු ලබන ඇතැම් ඖෂධ වල මිල තීරණය කිරීමේදී එහි නිෂ්පාදන පිරිවැයට වඩා සියයට 26 සිට 81 දක්වා ඉහළ ලාභාන්තිකයක් එකතු කර තිබුණි.
- (ඇ) සමාලෝචිත වර්ෂයේ ඖෂධ අලෙවිය හා බෙදාහැරීම සම්බන්ධයෙන් පහත සඳහන් නිරීක්ෂණයන් කරනු ලැබේ.
- (i) අමුද්‍රව්‍ය නොමැතිවීම, යන්ත්‍ර ධාරිතාවය ප්‍රමාණවත් නොවීම, නිෂ්පාදන ක්‍රියාවලියේ පවත්නා තාක්ෂණික දෝෂ ආදී විවිධ හේතූන්මත වෛද්‍ය සැපයුම් අංශය විසින් සමාලෝචිත වර්ෂය සඳහා ඇණවුම්කර තිබුණු ඖෂධවලින් විකුණුම් වටිනාකම රු.723,571,830 ක් වූ ඖෂධ ඒකක මිලියන 122.53ක ප්‍රමාණයක් සැපයීමට සංස්ථාව අපොහොසත් වී තිබුණි.
  - (ii) සමාලෝචිත වර්ෂය වෙනුවෙන් වෛද්‍ය සැපයුම් අංශය වෙත සපයා තිබුණු විකුණුම් වටිනාකම රු.13,927,795,651 ක් වූ ඖෂධ ඒකක මිලියන 2,969.65 අතරින් සංස්ථාවේ නිෂ්පාදන වලින් විකුණුම් වටිනාකම රු.5,365,222,678 ක් වූ ඖෂධ ඒකක මිලියන 2,368.29 පමණක් සපයා තිබුණු අතර, ඉතිරි විකුණුම් වටිනාකම රු.8,562,572,974 ක් වූ ඖෂධ ඒකක මිලියන 601 බද්ධ ව්‍යාපාර සැපයුම් මගින් ලබාදී තිබුණි. එසේවුවද, බද්ධ ව්‍යාපාර සැපයුම් ඖෂධ ඒකක ප්‍රමාණයට සාපේක්ෂව වැඩි ඖෂධ ඒකක ප්‍රමාණයක් වෛද්‍ය සැපයුම් අංශයට සැපයීම තුළින් රාජ්‍ය ඖෂධ නිෂ්පාදන සංස්ථාව විශාල දායකත්වයක් රටට ලබාදී තිබුණි.



- (iii) සිදුකරන ලද නියැදි පරීක්ෂාවට අනුව බෙදාහරින්නන් විසින් විකුණුම් වෙනුවෙන් සංස්ථාවට ඉදිරිපත් කරන ලද චෙක්පත් වලට ගෙවීම් සිදුකිරීම නතර කිරීම හේතුවෙන් ඉන්වොයිස් පත් 03 කට අයත් රු. 1,915,999.75 වටිනාකමින් යුත් චෙක්පත් අගරු වී තිබුණි. ඒ අනුව බෙදාහරින්නන් විසින් වෙළෙඳ වට්ටම් හිමිකර ගත්තද ඔවුන්ගෙන් නිසි වේලාවට මුදල් අයකර ගැනීමට සංස්ථාව අපොහොසත් වී තිබුණි.
  - (iv) සංස්ථාව විසින් සමාලෝචිත වර්ෂය වෙනුවෙන් පිළියෙලකර තිබුණු අලෙවි සැලසුම් තුළ ඇතුළත් නොවූ වටිනාකම රු.මිලියන 1408.46 ක් වූ ඒකක මිලියන 71.186 කින් සමන්විත ඖෂධ හා වෙනත් අයිතම 38 ක් 2022 වර්ෂය තුළ අලෙවිකර තිබුණි.
  - (v) 2022 වර්ෂය තුළදී ඖෂධ වර්ග 30 කින් ඒකක මිලියන 351.907 ක අලෙවි ඉලක්කයන් සපුරාගත නොහැකිවී තිබුණද, මෙම ඖෂධවල මිලෙහි සිදුවූ වෙනස නිසාවෙන් අලෙවි සැලසුමෙහි වූ ආදායම් වටිනාකම ඉක්මවා රු.මිලියන 2,622.10 සත්‍ය ආදායම් වටිනාකමක් ලඟාකර ගෙන තිබුණි.
  - (vi) 2022 ජූලි මස සිට 2022 දෙසැම්බර් මස දක්වා කාලසීමාව තුළ සංස්ථාව විසින් බෙදාහරින්නන් 48 දෙනෙකු අතරින් 16 දෙනෙකුට දෙන ලද රුපියල් 101,456,371 ක් වටිනාකමැති අලෙවි ඉලක්ක සපුරාලීමට නොහැකි වී තිබුණි.
  - (vii) අලෙවි අංශය නිකුත් කළ සමහර ඉන්වොයිස් සඳහා අනුමැතිය ලබාදී නොතිබුණු අතර සමහර ඉන්වොයිස් පරීක්ෂා කළ බවට අත්සන් කර නොතිබුණු නමුත් ඒවා අනුමත කර තිබුණි.
- (ඇ) දේශීයව ඖෂධ නිෂ්පාදනය කිරීමේ ක්‍රියාවලිය පුළුල් කිරීම සඳහා රාජ්‍ය ඖෂධ නිෂ්පාදන සංස්ථාව හා යෝග්‍ය පෞද්ගලික ආයෝජකයන් අතර බද්ධ ව්‍යාපාර ආරම්භ කිරීම සඳහා වූ යෝජනාව යටතේ සංස්ථාව විසින් විභව ආයෝජකයන් 17 දෙනෙකු සමඟ ඖෂධ වර්ග සැපයීම සඳහා 2018 හා 2019 වර්ෂයන්හිදී ගිවිසුම්ගතවී තිබුණද විගණිත දින වන විට බද්ධ ආයෝජකයින් 15 දෙනෙකු පමණක් සංස්ථාව සමඟ සම්බන්ධ වී තිබුණි. සමාලෝචිත වර්ෂය තුළදී එම බද්ධ ව්‍යාපාර සමඟ සංස්ථාව ගනුදෙනු සිදුකර තිබුණු ආකාරය සම්බන්ධයෙන් පහත සඳහන් නිරීක්ෂණයන් කරනු ලැබේ.
- (i) ආයෝජකයන් 15 දෙනෙකු සමඟ ඖෂධ සැපයීම සඳහා ගිවිසුම් ගතවී තිබුණද 2022 දෙසැම්බර් 31 දින වන විටත් ආයෝජකයින් හය දෙනෙකුගෙන් පමණක් ඖෂධ මිලදී ගෙන තිබුණි.
  - (ii) බද්ධ ව්‍යාපාර සැපයුම් සඳහා ගැණුම් මිලෙන් සියයට 6 ක ලාභ ප්‍රතිශතයක් එකතු කර වෛද්‍ය සැපයුම් අංශයට ඖෂධ සපයන බවට වූ ගිණුම්කරණ ප්‍රතිපත්තිය මූල්‍ය ප්‍රකාශනවල හෙළිදරව් කර තිබුණද සිදුකල නියැදි පරීක්ෂාවට අනුව එය එසේ නොවන බව ගිවිසුම්ගත ආයෝජකයෙකු වෙතින් 2022 මුල් අර්ධ වර්ෂය තුළ මිලදී ගත් ඖෂධ අයිතම 17 ක් සම්බන්ධයෙන් වූ කරුණු වලින් අනාවරණය විය.



- (a) මිලදීගත් ඖෂධ අතරින් රු.14,979,403.47 වටිනා ඖෂධ අයිතම 02 ක් ඉන්වොයිස් මිලෙන් ආසන්න වශයෙන් සියයට 17 ක සේවා ගාස්තුවක් එනම්, රු.2,490,749.53 ක් උපයමින් ඒවා වෛද්‍ය සැපයුම් අංශයට රු.17,470,153 කට අලෙවි කර තිබුණි. ඒ අනුව සංස්ථාවේ බද්ධ ව්‍යාපාර ගැණුම් සම්බන්ධයෙන් වූ ලාභ ප්‍රතිපත්තිය වූ සියයට 6 ක ලාභ ප්‍රතිශතය ඉක්මවමින් සියයට 11 ක ලාභ ප්‍රතිශතයක් මත සංස්ථාව එම ඖෂධ වෛද්‍ය සැපයුම් අංශයට අලෙවි කර තිබුණි. මෙම අයිතමය සඳහා නිෂ්පාදකයා විසින් සංස්ථාවට ඉදිරිපත් කර තිබූ පිරිවැය පත්‍රිකා අනුව ඉහත තොගයේ මුළු නිෂ්පාදන පිරිවැය රු.9,037,401.68 ක් වූ අතර, බද්ධ ව්‍යාපාරය ඉන් සියයට 65 න් 66 න් අතර අධික ලාභ ප්‍රතිශතයක් උපයාගෙන ඇති බව අනාවරණය විය.
- (b) මිලදී ගත් ඖෂධ අතරින් 13 කට අදාළ ඉන්වොයිසි වල රු.65,962,584.37 ක් වූ අතර, සියයට 17-26 අතර සේවා ගාස්තුවක් වූ රු.11,058,498.03 ක් එකතු කරමින් එම ඖෂධ වෛද්‍ය සැපයුම් අංශය වෙත රු.77,021,082 කට අලෙවි කර තිබුණි. ඒ අනුව සංස්ථාව විසින් සියයට 6 ක ලාභ ප්‍රතිශතය ඉක්මවා සියයට 11-26 න් අතර වැඩිපුර ලාභ ප්‍රතිශතයක් උපයාගෙන තිබුණි. නිෂ්පාදකයාගේ පිරිවැය පත්‍ර අනුව එම ඖෂධ වල පිරිවැය රු. 69,934,852ක් වූ අතර බද්ධ ව්‍යාපාරය සියයට 2 සිට සියයට 17ක් අතර අලාභ ප්‍රතිශතයක් උපයාගෙන ඇති බව වැඩිදුරටත් අනාවරණය විය. මේ අනුව සංස්ථාව වෙත ඉදිරිපත් කරන ලද පිරිවැය පත්‍රිකා වල නිවැරදිතාවය පිළිබඳ සංස්ථාව විසින් පසු විපරම් කිරීමක් සිදුකර ඇති බවට විගණනයේදී සැඟිමකට පත්විය නොහැකි විය.
- (iii) බද්ධ ව්‍යාපාර යෝජනාව ක්‍රියාත්මක කිරීම සඳහා අමාත්‍ය මණ්ඩලය විසින් පත්කර තිබුණු නිල කමිටුව (Official committee) විසින් නිර්දේශ කර තිබුණු පරිදි, ආයෝජකයාගේ නිෂ්පාදන ක්‍රියාවලියේ තත්ත්ව පාලනය, කළමනාකරණය හා තාක්ෂණික සහාය සංස්ථාව විසින් සැපයිය යුතු අතර, ඒ සඳහා එම ආයෝජකයාගේ ව්‍යාපාරයේ කොටස් වලින් සියයට 10 ක් සංස්ථාව වෙත නිකුත් කළ යුතු විය. කෙසේ වුවද ආයෝජකයන් හත්දෙනෙකු විසින් පමණක් සංස්ථාව වෙත කොටස් නිකුත් කර තිබුණු අතර, 2022 වර්ෂය තුළදී සංස්ථාව ගනුදෙනු සිදු කළ ආයෝජකයකු වූ Medi Com (Pvt) Ltd, විසින් ගිවිසුමෙහි සඳහන් පරිදි තම කොටස් වලින් සියයට 10 ක් සංස්ථාව වෙත විගණන දින වූ 2022 දෙසැම්බර් 31 දින වන විටද කොටස් නිකුත් කර නොතිබුණි.
- (iv) සංස්ථාවේ අධ්‍යක්ෂකවරුන් නම් කළ ආයතන වන Sands Active (Pvt) Ltd. සහ Yaden Laboratories (Pvt) Ltd. යන ආයතන දෙකෙන් SPMC සන්නාමය යටතේ වර්තමානය වන විටත් ඖෂධ මිලදී ගැනීමට කටයුතු කර තිබුණි.



(v) බද්ධ ව්‍යාපාර 04 ක් සංස්ථාව වෙත ලබාදිය යුතු 10% ක කොටස් හිමිකමට අදාළ කොටස් සහතික Premium International (Pvt) Ltd, Sands Active (Pvt) Ltd, Synergy Pharmaceuticals Corporation (Pvt) Ltd, සහ Yaden Laboratories (Pvt) Ltd වෙතින් ලැබී තිබුණු අතර, Sands Active (Pvt) Ltd. සහ Yaden Laboratories (Pvt) Ltd යන ආයතන දෙකෙන් පමණක් 2023 වර්ෂයේ මුල සිට සංස්ථාව ඖෂධ මිලදීගෙන තිබුණි.

(ඉ) රට තුළ පවතින ඖෂධ නිෂ්පාදනය කරනු ලබන එකම නිෂ්පාදන ආයතනය වන ශ්‍රී ලංකා රාජ්‍ය ඖෂධ නිෂ්පාදන සංස්ථාව මගින් නිපදවනු ලබන ඖෂධ සඳහා වන ඉල්ලුම මත එහි නිෂ්පාදන ධාරිතාවය වැඩි කිරීම සඳහා යටෝක්ත රාජ්‍ය සංස්ථාවේ නිෂ්පාදන පහසුකම් ප්‍රමාණවත් නොවීම මත භෞරණ මිලිලැව් ප්‍රදේශයේ නව නිෂ්පාදනාගාරයක් ආරම්භ කිරීමට යෝජනා වී තිබූ අතර රජය විසින් රටට, ජනතාවට අවශ්‍ය ඖෂධ, අනෙකුත් වෛද්‍ය පරිභෝජන භාණ්ඩ හා වෛද්‍ය උපකරණ රටට ගෙන්වීම (ආනයනය) වෙනුවෙන් සැලකිය යුතු විදේශ අරමුදල් ප්‍රතිශතයක් වැය කිරීමත් එසේම සෘජු විදේශ ආයෝජන ආකර්ෂණය කර ගැනීමටත්, අපනයනය තුළින් විදේශ විනිමය ඉපයීමටත් හා ආනයන ආදේශක තුළින් විදේශ විනිමය ඉතිරි කර ගැනීමටත් හැකි බැවින් ශ්‍රී ලංකාවට දැවැන්ත ආර්ථික ප්‍රතිලාභ ගෙන දිය හැකි විභව කර්මාන්තයක් ලෙස ඖෂධ නිෂ්පාදන කර්මාන්තය හඳුනා ගැනීම මත නව ඖෂධ නිෂ්පාදනාගාරයක් නිපදවීම තුළින් රාජ්‍ය ඖෂධ නිෂ්පාදන සංස්ථාවේ ධාරිතාවය වැඩි කිරීමට ලෝටස් ෆර්මා (Lotus Pharma) ව්‍යාපෘතිය ආරම්භ කිරීමට 2021 මාර්තු 08 දින අමාත්‍ය මණ්ඩල අනුමැතිය ලැබී තිබුණු අතර මේ සඳහා භෞරණ මිලිලැව්වත්ත ප්‍රදේශයේ අක්කර 65 කට ආසන්න භූමි ප්‍රදේශයක් රු.මිලියන 322.4 ක පිරිවැයක් දරා හිමිකරගෙන තිබුණි. මෙම ව්‍යාපෘතිය සඳහා නිලධාරීන් 03 දෙනෙකු කොන්ත්‍රාත් පදනම මත බඳවාගෙන තිබූ අතර 2022.12.31 දිනට ව්‍යාපෘතිය වෙනුවෙන් ආසන්න වශයෙන් රු. මිලියන 354.96 ක් වැයකර තිබුණද මේ වන විට මෙම ව්‍යාපෘතියේ කටයුතු සැලසුම් කළ පරිදි ඉටු නොවීම මත ඉහත පරිදි රටට හා ජාතියට මහඟු සේවයක් වන මෙවැනි ව්‍යාපෘති සඳහා ප්‍රමුඛතාවය ලබාදී කඩිනම් කිරීමට සියළුම පාර්ශවයන් කටයුතු කළ යුතු අතරම ජාතික අවශ්‍යතාවයක් ලෙස පැන නැගී ඇති මෙම ව්‍යාපෘතිය කඩිනමින් අවසන් කර දැයට අවශ්‍ය ප්‍රතිලාභ ලබා ගැනීමට අධ්‍යක්ෂ මණ්ඩලයේ මෙන්ම අනෙකුත් වගකිව යුතු පාර්ශවයන්ගේද අවධානය යොමුවිය යුතුව ඇත.

(ඊ) නිමි ඖෂධ තොග ගබඩා කිරීමට දෙමහල් ගබඩා ගොඩනැගිල්ලක් ඉදිකිරීම සඳහා 2018 සැප්තැම්බර් 21 දින ඉදිකිරීම් කටයුතු ආරම්භ කර තිබුණු අතර, 2022 දෙසැම්බර් 31 දින වන විට මෙම ඉදිකිරීම සඳහා රු.44,739,833 ක් වැය කර තිබුණි. මූලික ගිවිසුම ප්‍රකාරව 2019 අගෝස්තු 21 දින වන විට ඉදිකිරීම් නිම කළ යුතු වූ නමුත් විවිධ හේතූමත ඉදිකිරීම් දිගින් දිගටම ප්‍රමාද වී තිබුණි. තවද, කොන්ත්‍රාත්කරු විසින් කොන්ත්‍රාත් ගිවිසුම උල්ලංඝනය කලහොත් ප්‍රසම්පාදන අස්ථිත්වය ආරක්ෂා කිරීම සඳහා ඇස්තමේන්තුගත මුදලින් සියයට පහකට නොඅඩු මුදලක් කාර්ය සාධන සුරක්ෂණය වශයෙන් ලබාගත යුතු අතර, ප්‍රසම්පාදන මාර්ගෝපදේශ සංග්‍රහයේ 5.4.8 වැඩ : (ආ) ප්‍රකාරව එය වැඩ නිම කිරීමට අපේක්ෂිත දිනෙන් ඔබ්බට දින 28 ක් වලංගු විය යුතුය. එසේ වුවද, ඉදිරිපත් කර තිබුණු කාර්ය සාධන සුරක්ෂණය 2022 සැප්තැම්බර් 04 දිනෙන් පසු කල් ඉකුත් වී තිබුණි. විගණන දිනය වන විට වැඩ අවසන් නොකළ මෙම කොන්ත්‍රාත්තුවේ කාර්ය සාධන සුරක්ෂණය ද අත්තිකාරම් ගෙවීම් බැඳුම්කරයද දීර්ඝ කිරීමට කටයුතු කර නොතිබුණි.



(උ) සංස්ථාවේ මානව සම්පත් කළමනාකරණය සම්බන්ධයෙන් පහත සඳහන් නිරීක්ෂණයන් කරනු ලැබේ.

(i) 2022 දෙසැම්බර් 31 දිනට සංස්ථාවේ අනුමත සේවක සංඛ්‍යාව 427 ක් වූ අතර තත්‍ය සේවක සංඛ්‍යාව 323ක් වී තිබුණි. 2023 මාර්තු 31 දින වන විටද නිෂ්පාදන ක්‍රියාවලියට ඉතා වැදගත් අංශ වූ වට්ටෝරු පර්යේෂණ හා සංවර්ධන අංශ මෙන්ම තත්ත්ව පාලන අංශයේ ප්‍රධාන තනතුරු 02 ක් ඇතුළු වැදගත් තනතුරු කිහිපයක් සඳහා බඳවා ගැනීම් සිදුකර ගැනීමට නොහැකි වී තිබුණි.

(ii) අනුමත තනතුරු 08 ක් සඳහා බඳවා ගැනීමේ පටිපාටින් පිළියෙල කර කළමනාකරණ සේවා දෙපාර්තමේන්තු අනුමැතිය ලබා ගැනීමට 2023 මැයි 25 දින වන විටත් අපොහොසත් වී තිබුණි.


(ඌ) 2022 දෙසැම්බර් 31 දිනට ජංගම නොවන වත්කම්වල ඇතුළත් පිරිවැය රු.21,962,722 ක් වූ අයිතම 82 ක් සමාලෝචිත වර්ෂය වෙනුවෙන් සිදු කර තිබුණු භෞතික සමීක්ෂණයට ලක්වී නොතිබුණු අතර මෙම අයිතම ඌනතා වශයෙන්ද දක්වා නොතිබුණි.

(එ) ස්ථාවර වත්කම් හඳුනා ගැනීමේදී කුමන අගයකින් යුත් වත්කමක් ස්ථාවර වත්කම් ලෙස හඳුනාගත යුතුද යන්න පිළිබඳ ප්‍රතිපත්තියක් සංස්ථාව සතුව නොතිබුණි.

(ඒ) අමුද්‍රව්‍ය සපයා ගැනීම වෙනුවෙන් බද්ධ ව්‍යාපාර 04 ක් සඳහා හා Kelun Lifesciences Pvt Ltd වෙත 2022 දෙසැම්බර් 31 දිනට ගෙවිය යුතු ශේෂය රු.3,593,491,982.74 ක් වූ අතර, ඒ අතරින් රු.2,080,068,385.28 ක්, එනම් සියයට 58 ක ප්‍රමාණයක් අනුමත ණය ගෙවීම සඳහා ඉඩ ලබාදී ඇති දින 50 ක කාලය ඉක්මවා තිබුණි.

(ඔ) රාජ්‍ය ඖෂධ නීතිගත සංස්ථාව වෙත සපයා තිබුණු ඖෂධ වෙනුවෙන් වසරකට වඩා වැඩි ලැබිය යුතු ශේෂය වන රු. 14,030,172 ක වටිනාකමක් මැයි 29 දින වන විටත් අයකර ගැනීමට අපොහොසත් වී තිබුණි.

(ඔ) මූල්‍ය ප්‍රකාශන අනුව 2022 දෙසැම්බර් 31 දිනට ණයහිමියන් දෙදෙනෙකුගේ ශේෂයන්, සෘජු ශේෂ සනාථන ශේෂයන් හා නොසැසඳුන අතර ණයහිමි ශේෂය රු.1,285,995 කින් ඌන තක්සේරු වී තිබුණි.

  
ඩබ්ලිව්.පී.සී.වික්‍රමරත්න

විගණකාධිපති